
Universitetlərin tədqiqat Müasir dövrdə ali təhsil müəssisələrində həyata keçirilən tədqiqatların 

fəaliyyətinin cəmiyyətin iqtisadi cəmiyyətin ehtiyacları ilə əlaqələndirilməsi qlobal bilik istehsalı və 

10U7 bilik iqtisadiyyatı kontekstində xüsusi əhəmiyyət kəsb edir. Univer- 

sitetlərin tədqiqat fəaliyyəti müasir dövrdə dövlət və sənaye arasında 
əlaqələrin möhkəmləndirilməsinə, elm və təhsilin inteqrasiyasına, eləcə 
də sahələrarası əlaqələrin möhkəmləndirilməsinə və beynəlxalq 
əməkdaşlığın inkişaf etdirilməsinə töhfə verə bilər. Eyni zamanda, 
universitetlərin tədqiqat fəaliyyəti qabaqcıl tədris planının formalaş- 
dırılmasının əsas şərtlərindən biri olmaqla hər bir ölkənin tədqiqat- 
innovasiya ekosisteminin mühüm tərkib hissəsini təşkil edir. Bu 
fəaliyyət insan kapitalının inkişaf etdirilməsi və iqtisadi artım üçün də 
münbit şərait yaradır. Akademik tədqiqatın uzunmüddətli və dayanıqlı 
iqtisadi artım üçün əhəmiyyəti qəbul edilsə də, bu əlaqənin ölçülməsi 
ilə bağlı bir sıra çətinliklər mövcuddur. Məqalədə universitetlər 
tərəfindən həyata keçirilən tədqiqat fəaliyyətinin ölkə və cəmiyyətin 
iqtisadi inkişafına olan təsiri və bu inkişafda rolu tədqiq edilib. 

ABSTRACT 


İn the modern age, the correlation of researches carried out in higher 
education institutions vvith the needs of society is of particular 
importance vvithin the context of the global data production and 
knovvledge economy. The university-based researches have the 
potential to contribute to the strengthening of relations betvveen state 
and industry, the integration of science and education, as vvell as the 
expansion of multi-disciplinary relations and the development of 
international cooperation. At the same time, the research performance 
of universities is one of the principal conditions for the formation of 
an advanced curriculum and constitutes a mafor component of the 
research-innovation ecosystem of each country. Additionally, 
mentioned activity establishes convenient conditions for the increase 
of human capital and economic grovvth. VVhile the impact of academic 
research on long-term and sustainable economic grovvth is vvidely 
acknovvledged, it still contains considerable challenges in measuring 
this correlation. This study examines the role of research activities 
fulfilled by universities in the economic development of the country 
and society. 


Keyvvords: Higher education institutions, research activities, research 
universities, socio-economic vvelfare, economic development. 


Universitetlərin tədqiqat fəaliyyətinin cəmiyyətin iqtisadi inkişafında rolu 


GİRİŞ 

Ali təhsil müəssisələrinin əsas fəaliyyət 
sahələrindən biri olan bilik istehsalı qlobal iq- 
tisadiyyatın təməl proseslərindən birinə çevrilib 
(Pusser et al, 2012). Bilik istehsalı və cəmiyyətin 
inkişafı arasında balansın təmin olunması daha 
çox tədqiqat universiteti konsepsiyası ilə 
əlaqələndirilsə də, digər ali təhsil müəssisələ- 
rində də tədqiqat fəaliyyəti xüsusi əhəmiyyət 
kəsb etməklə cəmiyyətin daha dərin ehtiyac- 
larının qarşılanması məqsədini daşıyır. Qlobal 
universitet reytinq sistemlərinin qiymətləndirmə 
meyarları arasında xüsusi diqqət yetirilən ali 
təhsil sistemində tədqiqat fəaliyyəti keyfiyyətli 
kadr hazırlığına və cəmiyyətin yüksək sosial- 
iqtisadi inkişafına yol açır. Qlobal təcrübəyə 
əsasən ali təhsil müəssisələrində həyata keçirilən 
tədqiqatların cəmiyyətin ehtiyacları ilə əlaqə- 
ləndirilməsi ali təhsil siyasətinin əsas prioTri- 
tetlərindəndir. Buna görə də, sosial-iqtisadi 
inkişafa töhfə verə biləcək tədqiqat nəticələrinin 
əldə olunması üçün ali təhsil müəssisələrində 
keyfiyyətli tədqiqat fəaliyyətinin səmərəli təşkili 
və idarə olunmasına son illərdə xüsusi diqqət 
yetirilir. Beləliklə, məqalədə universitetlər 
tərəfindən həyata keçirilən tədqiqat fəaliyyətinin 
ölkə və cəmiyyətin iqtisadi inkişafında rolu və 
bu inkişafa təsirləri tədqiq edilib, habelə bu 
fəaliyyətin cəmiyyətin ehtiyaclarına yönəlməsi 
üçün əsas kriteriyalar nəzərdən keçirilib. 


METODOLOGİYA 


Akademik tədqiqatların dayanıqlı iqtisadi 
artımda xüsusi rolu və əhəmiyyəti hamılıqla 
qəbul edilsə də, bu artımın ölçülməsi ilə bağlı 
bir sıra çətinliklər mövcuddur. Elmi ədəbiyyatda 
universitetlərin tədqiqat fəaliyyətinin nəticələri 
həyata keçirilən tədqiqatların regional iqti- 
sadiyyata olan təsirinin ölçülməsi vasitəsilə 
aparılır (Bozeman, and Youtie, 2017, Kempton 
et al,, 2021). Hazırda bu istiqamətdə mövcud 
olan elmi araşdırmaları iki növə ayırmaq olar. 
Birinci növə aid olan araşdırmalarda univer- 
sitetlərin öz regionlarına müsbət təsirlərinin 
ətraflı detalları universitet-dövlət-sənaye (Triple- 
Helix), innovasiya sistemi və biliyə əsaslanan 


iqtisadiyyat yanaşmaları aspektindən izah edilib 
(Etzkovvitz et al,, 2000, Leten et al,, 2014: Youtie 
and Shapira, 2008, Baptista and Mendonça, 
2010). İkinci növ araşdırmalarda isə univer- 
sitetlərin yerli iqtisadiyyatlara olan təsiri eko- 
nometrik qiymətləndirmələrin həyata keçirilməsi 
yolu ilə izah edilib. Ekonometrik araşdırmalara 
əsasən məzunların və elmi nəşrlərin sayının 
regionda innovativ fəaliyyətə müsbət təsir et- 
diyini müşahidə etmək olar (Leten et al,, 2014, 
Pfister et al., 2021). 

Nəzəri təhlilə əsaslanan bu araşdırmada 
qlobal elm məkanında keyfiyyətli tədqiqat 
nəticələri ilə seçilən universitetlərin təcrübəsi 
tədqiq edilib, eləcə də Times Higher Education 
tərəfindən 2345 universiteti əhatə edən və 
2023-cü ildə dərc edilən qlobal reytinqin nəti- 
cələrinə əsasən tədqiqat keyfiyyəti kateqoriyası 
üzrə təqdim olunan universitet siyahısı nəzərdən 
keçirilib. Eyni zamanda, Böyük Britaniyanın 
tədqiqat fəaliyyəti həyata keçirən, xüsusilə də 
Russel Group şəbəkəsinə daxil olan universi- 
tetlərinin təcrübəsi və bu tədqiqatların nəticə- 
lərinin sosial-iqtisadi rifaha olan təsirləri 
araşdırılıb. 


ƏDƏBİYYAT İCMALI 


Ali təhsil müəssisələrinin tədqiqat fəaliy- 
yətinin araşdırılması, əsasən, iki istiqamətdə 
həyata keçirilir: 1) tədqiqatın universitetdaxili 
proseslərə təsirlərinin araşdırılması, 2) tədqi- 
qatın makro səviyyədə cəmiyyətə verdiyi töh- 
fələrin araşdırılması. Qeyd olunmalıdır ki, təd- 
qiqat ali təhsilin missiyasının bir istiqaməti 
olaraq, tədris prosesində stimullaşdırıcı öyrənmə 
mühitinin yaradılması, yüksək keyfiyyətli pro- 
fessor-müəllim heyəti və xüsusi qabiliyyətə 
sahib olan tələbələrin cəlb edilməsi, habelə 
qabaqcıl tədris planının davamlı şəkildə inkişaf 
etdirilməsi, eləcə də universitetin daxili idarə- 
etmə proseslərinin səmərəli təşkili üçün xüsusi 
əhəmiyyət kəsb edir. Universitet kontekstindən 
kənarda isə tədqiqat fəaliyyəti universitetin 
digər akademik institutlarla, eyni zamanda 
dövlət və sənaye arasında əlaqələrin möh- 
kəmləndirilməsinə və təhsilin inteqrasiyasına, 

həmçinin sahələrarası əlaqələrin möhkəm- 
ləndirilməsinə, beynəlxalq əməkdaşlığın inkişaf 
etdirilməsinə töhfə verir. Beləliklə, bu cür 
tədqiqatlar ölkənin tədqiqat-innovasiya eko- 
sisteminin mühüm tərkib hissəsi olmaqla insan 
kapitalının inkişaf etdirilməsi və iqtisadi artımın 
əldə olunması üçün münbit şərait yaradır 
(Hazelkorn, Ellen, £: Herlitschka, 2010). 

Universitetlərin tədqiqat və innovasiya 
fəaliyyətinin əsas təsirləri müxtəlif dövrlərdə 
fərqli yanaşmalarla tədqiq edilib. Universitet 
tədqiqatlarının iqtisadi təsirinin ölçülməsinin 
kifayət qədər çətin olmasına baxmayaraq, ümumi 
olaraq hesab edilir ki, akademik tədqiqatların 
həyata keçirilməsi, əsasən, beş istiqamət üzrə 
töhfə (cədvəl 1) verməklə cəmiyyətin sosial- 
iqtisadi inkişafı üçün zəmin yaradır (Martin, 
1998). 

Qlobal trendlər onu da göstərir ki, univer- 
sitetlərin tədqiqat və innovasiya fəaliyyətinin 
əsas təsirləri müxtəlif dövrlərin tələb və 
ehtiyaclarından asılı olaraq dəyişə bilər. Belə 
ki, cari dövrdə universitetlərin tədqiqat və in- 
novasiya fəaliyyəti investisiyaları, ixracatı və 
daha balanslaşdırılmış iqtisadiyyatı təşviq edir 
və iqtisadiyyat üçün yüksək ixtisaslı və innovativ 
işçi qüvvəsinin formalaşdırılmasına şərait 
yaradır. 

Times Higher Education tərəfindən 2023- 
cü ildə dərc olunan və 2345 universiteti əhatə 
edən qlobal reytinqin nəticələrinə əsasən 
tədqiqat keyfiyyəti kateqoriyası üzrə ilk on uni- 
versitet dörd ölkə tərəfindən təmsil olunub: 
Böyük Britaniya, ABŞ, Çin və İsveçrə. Bu reytinq 
cədvəlində ilk iki yer Böyük Britaniyanın Oksford 
və Kembric universitetlərinə məxsusdur. Bu 
baxımdan, Böyük Britaniya universitetlərinin 
tədqiqat fəaliyyəti, xüsusilə də, Russel Group 
şəbəkəsinə daxil olan universitetlərin təcrübəsi 
xüsusi maraq doğurur. Russel Group şəbəkəsi 
24 tədqiqat universitetini əhatə edir və bu 
universitetlər İngiltərə iqtisadiyyatı üçün hər 
il təxminən 87 milyard funt-sterlinq gəlir əldə 
edir (London Economics, 2017). Ümumilikdə, 
Böyük Britaniyanın Russel Group şəbəkəsinə 
daxil olan tədqiqat universitetlərində elm 
dünyasının bir sıra sahələri üzrə böyük kəşflərə 

Universitetlərin tədqiqat və inno- 
Cədvəl1 : ə əə 2 b 
vasiya fəaliyyətinin əsas töhfələri 


Bilik bazasının formalaşdırılması 


Elmi və texnolofi potensialın artırılması 


nail olunub (Russel, 2010, London Economics, 
2017). Bu nailiyyətlər bir çox hallarda ölkənin 
iqtisadiyyatı və ali təhsil sektoru üçün 
əhəmiyyətli gəlirin əldə olunması ilə nəticələnib. 
Göründüyü kimi, tədqiqat universitetlərinin 
tədqiqat fəaliyyəti daha geniş miqyaslı və daha 
güclü təsirə malikdir. 


TƏDQİQAT UNİVERSİTETİ 
KONSEPSİYASININ İNKİŞAF 
MƏRHƏLƏLƏRİ 


Tədqiqat universiteti ideyası 1810-cu ildə 
Vilhelm von Humboldtun imzaladığı memoran- 
dum əsasında gündəmə gəlib. İlk tədqiqat 
universitetlərindən biri olan Berlin Universite- 
tinin yaradılmasına təkan verən bu aktda yeni 
ali təhsil ocaqlarının üç əsas prinsipi vurğu- 
lanırdı: 1) elm və təhsilin inteqrasiyası, 2) aka- 
demik azadlıq: 3) universitetin muxtariyyəti. 
Nəticə etibarilə, XX əsrin son illərində alman 
tədqiqat universitetləri Böyük Britaniya və ABŞ 
universitetlərindən iki dəfə daha çox Nobel 
mükafatı laureatı yetişdirməyə nail ola bilib. 
Humboldt tədqiqat universiteti modeli həm 
akademik, həm də iqtisadi təsirlərə malik olduğu 
üçün İngiltərə, Yaponiya və ABŞ kimi digər 
ölkələr də bu modeli tətbiq etməyə başladı. Bu 
gün ABŞ və Britaniya universitetlərinin digər 
xalqların təqlid etdiyi aparıcı tədqiqat univer- 
sitetinin qlobal modelinə çevrildiyi iddia edilə 
bilər. 

Ümumilikdə, qərb kontekstində universitet- 
lərin funksiyalarına dair yanaşmanın müəyyən 

Cədvəl 2 Qlobal reytinqdə tədqiqat kriteriyasına əsasən ilk yerlərdə olan 7 ölkə 


Ölkə 2023-cü ilin Ümumi ÜDM Tədqiqatçıların sayı 
qlobal reytinqinə universitet (adambaşına) (1 min. əhaliyə nisbətdə) 
daxil olan sayı 
universitet sayı 

ABŞ 179 3216 63,416 4821 

Böyük Britaniya 163 280 44/17 4683 

Yaponiya 152 1063 42,248 5374 

Çin 95 2565 17192 1471 

Kanada 31 387 48,720 4516 

İsveçrə 14 46 72,874 5551 

Sinqapur Z 47 97057 7286 


Mənbə: https:/ /vvvvvv.timeshighereducation.com/ 
https:/ /vyyvvstatista.com/ 
https:/ Avorİdpopulationrevievv.com/ 


edilməsində Nyuman və Humboldtun ideyaları 
üstünlük təşkil edir. Nyuman və Humboldtun 
prinsiplərinə əsaslanan qərb ali təhsili demək 
olar ki, universal universitet modeli kimi diqqəti 
cəlb edir. 

Tədqiqat universitetlərinin yaratdığı yüksək 
interaktiv sosial mühit və fəaliyyət azadlığı 
onları müasir dünyanın ən böyük sahibkarlıq 
mərkəzlərindən birinə çevirən yaradıcılığa təkan 
verib, bu universitetlərin elmi potensialı tələbə 
sayının ciddi artımına səbəb olub (Boulton, and 
Lucas, 2011). Bir çox ölkələrdə həmin ali mək- 
təblər milli tədqiqat bazası üçün əsas mərkəzə 
çevrilməklə yanaşı, milli və qlobal cəmiyyətlərin 
mürəkkəb problemlərinin həll edilməsində, 
həmçinin fənlərarası konsepsiyaların və fəaliyyət 
trayektoriyalarının işlənib hazırlanmasında 
mühüm rol oynayıb. 

Hazırda universitetlər, xüsusilə də tədqiqat 
universitetləri, daha çox gələcək iqtisadi inkişaf 
üçün zəmin yaradacaq yeni biliklərin yara- 
dıcılarını və istifadəçilərini birləşdirən mərkəzlər 
kimi fəaliyyət göstərirlər. Hesab edilir ki, tədqiqat 
universitetlərinin fəaliyyəti dövrü iqtisadi 
dəyişikliklərdən daha çox şəhər iqtisadiyyatına 
müsbət təsir göstərir (Lendel, 2010). 


DÜNYADA KEYFİYYƏTLİ TƏDQİQATLARLA 
SEÇİLƏN UNİVERSİTETLƏR 


Times Higher Education tərəfindən hazır- 
lanan 2023-cü ilin qlobal reytinqinin tədqiqat 
kriteriyasına əsasən ilk 20 universitet 7 ölkəni 
(ABŞ, Böyük Britaniya, Yaponiya, Çin, Kanada, 
İsveçrə, Sinqapur) əhatə edir. Müvafiq statistik 
məlumatlar cədvəl 2-də təqdim edilir. 

Dünya universitetlərinin qlobal reytinqlərinin 
nəticələrinə əsasən son illərdə ən qabaqcıl 
hesab edilən ABŞ universitetlərinin tədqiqat 
üstünlüyünün getdikcə azalması və Çin uni- 
versitetlərinin sürətlə irəliləməsi müşahidə 
olunur. Times Higher Education tərəfindən 
hazırlanan qlobal reytinq cədvəlinə əsasən də 
tədqiqat keyfiyyəti kateqoriyası üzrə Çin uni- 
versitetləri sürətlə irəliləməkdədir. Beləliklə, 
son illərdə ilk dəfə olaraq Çin universiteti 
(Tsinghua University) Oksford, Kembric və Har- 
vard universitetlərindən sonra 4-cü yerdə 
qərarlaşıb1, Hesab edilir ki, bu sürətli inkişaf 
Çin dövlətinin son 20 ildə ardıcıl olaraq ali 
təhsilə, tədqiqat və inkişafa ayırdığı böyük 
sərmayənin nəticəsidir. Bu sərmayə Çində dünya 


1: https://vvvvvvtimeshighereducation.com/vvorld-university 
-rankings/2023/vvorld-rankingi//page/0/length/25/sort. 
by/scores, research/sort “order/asc/cols/scores 

səviyyəli universitetlərin formalaşdırılması və 
inkişafına, dünyanın ən yaxşı universitetlərində 
Çin alimlərinin hazırlanmasına və Çinin ali 
məktəblərində tədqiqat potensialının artırıl- 
masına yönəldilib. İstinad sayı ilə ölçülən təd- 
qiqat keyfiyyəti meyarına görə son 1 ildə qlobal 
elm bazasına Çin universitetlərindən daxil olan 
məqalələrə istinad sayı 55.6-dan 58.0-a qədər 
qalxıb. Reytinqə əsasən 2022-2023-cü illərdə 
ABŞ universitetləri üçün orta ümumi bal 0.1, 
Çində isə eyni dövrdə 1.6 bal artım qeydə alınıb. 
Dünya üzrə orta artım isə 0.7 bal olub?. Qeyd 
olunmalıdır ki, tədqiqat keyfiyyətinə təsir edən 
amillər müxtəlif və çoxsaylı olsa da, tədqiqat 
və inkişafa (RS.D) ayrılan xərclər məsələsinə 
xüsusi yer ayrılır. Tədqiqat fəaliyyəti olduqca 
çox maliyyə vəsaiti tələb edən bir fəaliyyət 
olduğu üçün bir çox halda tədqiqat keyfiyyəti 
ona ayrılan maliyyədən asılıdır. Cədvəl 3-də 
2022-ci ildə dünya üzrə ümumi tədqiqat və 
inkişaf (R8:D) xərclərinə görə 10 lider ölkə 
göstərilir. 


UNİVERSİTET TƏDQİQATLARININ 
İQTİSADİ VƏ SOSİAL DƏYİŞİKLİKLƏRƏ 
TƏSİRİ 


XXI əsr üçün ali təhsilə dair Ümumdünya 
Bəyannaməsində qeyd olunur ki, tədqiqat 
fəaliyyəti ali təhsil müəssisələrinin əsas funk- 
siyalarından biri olmalıdır (UNESCO, 1998). 
Dünya Bankının hesabatlarında inkişaf etməkdə 
olan ölkələr davamlı inkişafın yaranması üçün 
öz universitet tədqiqatlarını təkmilləşdirməyə 
çağırılır (VVorld Bank, 2002, VVorld Bank, 2008). 
Müxtəlif ölkələrin inkişaf strategiyaları, təhsil 
siyasətləri və təhsil nazirliklərinin rəsmi 
nümayəndələrinin çıxışlarında da universitet 
tədqiqatlarına diqqət və dəstəyi müşahidə 
etmək olar. 

Müasir dövrdə universitetlərin ənənəvi 
fəaliyyət istiqamətləri ilə yanaşı, yeni missiya 
siyahısına daxil olunan kommersiyalaşdırma 


? https:/ /vvvvvv:timeshighereducation.com/nevvs/vvorld- 
university-rankings-2023-results-announced 

2022-ci ildə dünya üzrə ümumi 


tədqiqat və inkişaf (RS:D) xərclərinə 


görə 10 lider ölkə 


Ölkələr Tədqiqat və inkişafa ayrılan 
xərclər (mlrd. ABŞ dolları ilə) 

ABŞ 6794 

Çin 551) 

Yaponiya 182,2 

Almaniya 143/ 

Cənubi Koreya 106// 

Fransa 68,5 

Hindistan 65,2 

Böyük Britaniya 549 

Rusiya Federasiyası 5222 

Braziliya 37 


Mənbə: https:/ /vvyvvstatista.com/statistics/732247/ 
vvorİdvvide-research-and-development-gross- 
expenditure-top-countries/ 


və iqtisadi inkişaf məqsədləri gündəmə gəlib. 
Belə ki, müasir ali təhsil ocaqlarının tədqiqat 
fəaliyyətinin konsepsiyası bir sıra təşkilati 
formaları əhatə edir. Bu təşkilati formalar 
universitetləri, dövlət və sənayeni əhatə edən 
sahələrarası əməkdaşlıq üzərində qurulmuş 
tədqiqatları nəzərdə tutur (Aboelela et al, 
2007). Tədqiqatçılar müşahidə edir ki, iqtisadi 
artım üçün ən böyük potensial bir çox halda 
müxtəlif fənlərin kəsişməsi nəticəsində ortaya 
çıxır və müxtəlif bilik formalarının inteqrasiyasını 
tələb edir. Beləliklə, bir sıra dövlət proqram- 
larında universitet tədqiqatlarının praktiki 
təsirinin artırılması üçün tədqiqat layihələrində 
böyük firmaları, o cümlədən sənaye və startap 
şirkətlərini əhatə edən yeni tərəfdarların cəlb 
edilməsi üzrə tədbirlər əks olunub (Hagedoorn, 
2002). Miqyasını və əhatə dairəsini artıran uni- 
versitetlər isə fundamental tədqiqatları dəstək- 
ləməklə yanaşı, iqtisadi artım və sosial təsirlər 
şəklində cəmiyyətə səmərəli nəticələr verir 
(Mallon, S. Bunton, 2005). 

UNİVERSİTETLƏRİN DÖVLƏT VƏ SƏNAYE 
MƏRKƏZLƏRİ İLƏ ƏMƏKDAŞLIĞI 


Universitetlərin dövlət və sənaye ilə əmək- 
daşlıq trayektoriyasına nəzər saldıqda, bunun 
daha çox tədqiqat universitetlərinin vasitəsilə 
həyata keçirilməsini müşahidə etmək müm- 
kündür. Belə ki, universitet-dövlət-sənaye üç- 
lüyünün əməkdaşlığı, əsasən, tədqiqat univer- 
sitetlərinin nəzdində olan tədqiqat mərkəzlərinin 
vasitəsilə həyata keçirilir (Schultz, 2012). Uni- 
versitet-dövlət-sənaye modelində tədqiqat 
mərkəzləri elə bir mühit yaradır Ki, orada in- 
novasiya sisteminin müxtəlif sektorlarından 
olan tərəflər bir araya gəlməklə tədqiqat, inkişaf 
və texnologiyanın kommersiyalaşdırılması ilə 
bağlı imkan və riskləri ətraflı nəzərə alaraq, 
növbəti fəaliyyət üçün qərar verir. İqtisadi 
inkişafa dəstək üçün nəzərdə tutulmuş univer- 
sitet-dövlət-sənaye əməkdaşlığının çoxsaylı 
formaları müxtəlif tədqiqat laboratoriyalarının, 
texnoparkların, yeni biznes yaratmaq üçün star- 
tap inkubatorlarının (qabaqcıl tədqiqatlara 
əsaslanan biznes startaplarının yaradılmasını 
təşviq edən tədris-metodiki, maddi-texniki, 
psixolofi və maliyyə dəstəyi mərkəzləri) və 
sənaye konsorsiumlarının yaratdığı imkanlardan 
yararlanmaq üçün münbit şərait yaradır. Bu 
tədqiqat mərkəzləri yeni texnologiyaların in- 
kişafını və kommersiyalaşdırılmasını sürətlən- 
dirmək, milli rəqabət qabiliyyətini artırmaq, 
regional iqtisadi artıma təkan vermək poten- 
sialına malik olduğu üçün tədqiqatçıların diq- 
qətini çəkir. 

Dünyada dövlət və sənayeni birləşdirən 
çoxsahəli tədqiqat mərkəzlərinin əhəmiyyəti 
ilk dəfə tədqiqatçılar tərəfindən yerli univer- 
sitetlərin Silikon Vadisi və Boston 128 Dəhlizi 
(Silicon Valley and Bostorn/s Route 128 Corridor) 
yüksək texnologiyalı sənaye mərkəzlərinin 
inkişafında oynadığı mühüm rol müşahidə edilən 
zaman gündəmə gəlib (Saxenian, 1994). Bu 
müşahidələr klaster inkişafının formal nəzə- 
riyyələrinin və bu inkişafın dəstəklənməsi üçün 
dövlət səviyyəli proqramların yaranmasına 
səbəb olub. Çoxtərəfli tədqiqat mərkəzlərinin 
yaranması və tənzimlənməsi prosesində dövlətin 


rolu boyük əhəmiyyət kəsb etsə də, ilkin olaraq 
universitet və sənaye klasterlərinin yaranması 
coğrafi yaxınlığın təsadüfi olması nəticəsində 
mümkün olub. 


UNİVERSİTETLƏRİN SOSİAL-İQTİSADİ 
İNKİŞAF ÜÇÜN YARATDIĞI İMKANLAR 


1950-ci ildən 2019-cu ilə qədər 78 ölkədə 
1500-ə yaxın regionda 14,868 universitet haq- 
qında məlumatın təhlil olunduğu araşdırmaya 
əsasən universitet sayının artması ilə daha 
sürətli iqtisadi artım arasında müsbət əlaqənin 
olduğuna dair mötəbər sübutlar əldə edilib. 
Universitetlərin sayındakı hər 1006 artım re- 
gionda adambaşına düşən ÜDM-in 0,406-dən 
çox artması ilə əlaqələndirilib (Valero, 6. Van 
Reenen, 2019). 

Qeyd olunduğu kimi, ali təhsil müəssisələri 
qlobal bilik iqtisadiyyatına inteqrasiya üçün 
vacib sayılan innovasiyaların, rəqabət qabiliy- 
yətinin və iqtisadi inkişafın təmin olunmasında 
xüsusi əhəmiyyət daşıyır. Belə ki, qlobal və milli 
səviyyədə baş verən sürətli dəyişikliklərə 
uyğunlaşmaq və çevik stratefi baxış forma- 
laşdırmaq bacarığı kritik əhəmiyyət kəsb etdiyi 
bir dövrdə universitetlər təkcə biliklərin 
ötürülməsinə hədəflənən təhsil müəssisələri 
kimi deyil, həm də cəmiyyətə və iqtisadiyyata 
daha geniş təsir göstərməli olan qurumlar kimi 
qəbul edilir. Bu prosesdə tədqiqat univer- 
sitetlərinin əhəmiyyəti və sosial-iqtisadi inkişafa 
olan təsiri xüsusi olaraq qeyd olunmalıdır. 

Son bir neçə onillikdə universitetlərin cə- 
miyyətə və iqtisadiyyata birbaşa töhfə verməsi 
ilə bağlı ümidlər artmaqdadır (falote, 2021). 
Bu çağırışların artması isə ölkələrin iqtisa- 
diyyatında baş verən dəyişikliklərlə, xüsusilə 
də innovasiyaya əsaslanan sənayelərin getdikcə 
artan əhəmiyyəti ilə əlaqələndirilir. İnnovasiya 
prosesinin bünövrəsini tədqiqat fəaliyyəti təşkil 
etdiyi təqdirdə tədqiqat universitetlərinin in- 
novasiyaya əsaslanan iqtisadiyyata və sahib- 
karlığa birbaşa töhfə verməsi gündəmə gəlib 
ki, bu da universitetlərin üçüncü missiyasının 
meydana çıxmasına səbəb olub (lalote, 2021). 


http://as-iournal.edu.az 

AZƏRBAYCAN KONTEKSTİ 


Son illərdə Azərbaycanda elm və təhsilin 
inkişaf etdirilməsinə xüsusi diqqət ayrılır. Belə 
ki, Azərbaycanda əmək məhsuldarlığının, 
dayanıqlı iqtisadi artımın, istehsal sektorunda 
rəqabət qabiliyyətinin və ölkənin qlobal bazar- 
lara inteqrasiyasının gücləndirilməsi məqsədilə 
2016-cı ildə insan kapitalının inkişafı ilə bağlı 
müvafiq Stratefi Yol Xəritəsi qəbul edilib. 
Azərbaycan Respublikasının 2022-2026-cı illərdə 
Sosial-İqtisadi İnkişaf Strategiyasına əsasən 
tədqiqat potensialı yüksək olan iki ali təhsil 
müəssisəsinin nəzdində tədqiqat universi- 
tetlərinin yaradılması məsələsi irəli sürülüb. 
Bu baxımdan, “Azərbaycan Respublikasında elm 
və təhsil sahəsində idarəetmənin təkmilləş- 
dirilməsi ilə bağlı bəzi tədbirlər haqqında” 
Azərbaycan Respublikası Prezidentinin Fərma- 
nını da xüsusi qeyd etmək məqsədəuyğundur. 
Həmin fərmana əsasən görülən işlərin tədqiqat 
fəaliyyətinin daha səmərəli təşviq edilməsinə 
müsbət təsir göstərəcəyi gözlənilir. 

Azərbaycan da daxil olmaqla, bir sıra inkişaf 
etməkdə olan ölkələr tərəfindən innovasiyaların, 
rəqabətqabiliyyətliliyin və iqtisadi inkişafın 
artırılmasında ali təhsil müəssisələrinin rolu 
tanınır və qlobal bilik iqtisadiyyatına inteqrasiya 
etmək üçün müxtəlif addımlar atılır. Buna bax- 
mayaraq, Azərbaycanda iqtisadiyyatın qeyri- 
neft sahələrinin inkişafı üçün mövcud olan 
tədqiqat imkanlarının məhdud olması ilə əla- 
qədar olaraq, bu sahədə daha çox araşdırmaların 
həyata keçirilməsinə ehtiyac yaranıb (Amirova, 
8: Valiyev, 2021). 

Dünya Bankı tərəfindən Azərbaycanın ali 
təhsil sektorunda tədqiqat və innovasiya mühi- 
tinin mövcud vəziyyəti təhlil edilərək aşağıdakı 
məsələlərə xüsusi diqqətin ayrılması tövsiyə 
edilib: 

ə ali təhsilə və elmi-tədqiqat işlərinə dövlət 
tərəfindən investisiyaların artırılması və fun- 
damental tədqiqatlara nisbətdə tətbiqi təd- 
qiqatlara üstünlüyün verilməsi, 

ə tədqiqat və inkişaf potensialının və keyfiy- 
yətinin artırılması, habelə elm sahəsində 
dövlət investisiyalarının səmərəliliyinin 


Azərbaycan məktəbi. 2023. No2 


yüksəldilməsi istiqamətində məqsədyönlü 

islahatların həyata keçirilməsi, 

ə mövcud olan maliyyələşdirmə, qiymətlən- 
dirmə, karyera artımı və keyfiyyət təminatı 
mexanizmlərinin qabaqcıl beynəlxalq təcrü- 
bəyə uyğunlaşdırılması, 

ə beynəlxalq tədqiqat şəbəkələri ilə əlaqələrin, 
habelə universitet-sənaye əlaqələrinin, eləcə 
də texnologiyaların kommersiyalaşdırılması 
mexanizmlərinin təkmilləşdirilməsi, 

ə müasir tədqiqat resurslarının və tədqiqat 
nəticələrinin əlçatanlığının təmin edilməsi 
üçün tədqiqat və innovasiya sahəsinin müx- 
təlif maraqlı tərəfləri arasında bərabərliyin 
əldə olunması (VVorld Bank, 2018). 

Qeyd olunanları və qabaqcıl universitetlərin 
təcrübəsini təhlil edərək belə nəticəyə gəlmək 
olar ki, Azərbaycan universitetlərinin tədqiqat 
fəaliyyətinin cəmiyyətin iqtisadi inkişafına töhfə 
verməsi üçün növbəti amillərə daha çox diqqət 
ayrılması məqsədəuyğun hesab edilə bilər: 

ə Tədqiqata ayrılan maliyyə vəsaitlərinin ar- 
tırılması, Universitetlərin nəzdində yüksək 
keyfiyyətli tədqiqatların həyata keçirilməsi 
və ölkənin sosial-iqtisadi inkişafına töhfə 
verə biləcək innovativ tədqiqat nəticələrinin 
əldə olunması üçün uyğun maliyyə təminatı 
vacib şərtlərdən biridir. Dövlət və özəl sektor 
universitetləri dəstəkləmək və elmi-tədqiqat 
fəaliyyətini stimullaşdırmaq üçün bu isti- 
qamətdə birgə fəaliyyət göstərə bilər. 

ə Universitetlər və sənaye arasında əmək- 
daşlığın təşviq edilməsi. Universitetlər və 
sənaye arasında əməkdaşlıq cəmiyyətin 
tələblərinə uyğun tədqiqatların aparılmasına 
və tədqiqat nəticələrinin tətbiq edilməsinə 
münbit şərait yarada bilər. 

ə Sahibkarlıq və innovasiyanın təşviq edilməsi. 
Universitetlər yeni ideyaları inkişaf etdirmək 
və kommersiyalaşdırmaq istəyən tələbələrə 
və müəllim heyətinə resurslar və dəstək 
verməklə sahibkarlıq və innovasiyaların 
təşviqində xüsusi rol oynaya bilər. 

ə Tədqiqat infrastrukturunun gücləndirilməsi. 
Tədqiqat infrastrukturuna sərmayə qoymaq 
universitetlərə ən yaxşı tədqiqatçıları cəlb 
etməyə, yüksək keyfiyyətli tədqiqatlar 

aparmağa və innovasiyaları təşviq etməyə 
şərait yarada bilər. 

ə Beynəlxalq əməkdaşlığın genişləndirilməsi. 
Beynəlxalq əməkdaşlıq universitetlərə yeni 
bilik və təcrübə əldə etməyə, tədqiqat pers- 
pektivlərini genişləndirməyə və tədqiqatların 
keyfiyyətini və əhatə dairəsini artırmağa 
kömək edə bilər. Bu istiqamətdə universitetlər 
arasında mübadilə proqramları, birgə təd- 
qiqat layihələri və digər proqramları həyata 
keçirilə bilər. 


Beləliklə, Azərbaycan universitetlərinin təd- 
qiqat fəaliyyətini dəstəkləmək və təşviq etmək 
üçün bu kimi tədbirləri həyata keçirməklə 
ölkənin daha sürətli sosial-iqtisadi inkişafına 
töhfə vermək olar. Qeyd olunan amilləri həyata 
keçirmək üçün mövcud vəziyyətə dair əsaslı 
tədqiqatların aparılması və Azərbaycan konteksti 
məqsədilə aydın, rəqabət qabiliyyətli planların 
hazırlanması məqsədə uyğun hesab edilir. 


NƏTİCƏ 


Cari araşdırma zamanı akademik tədqi- 
qatların ölkənin tədqiqat-innovasiya ekosis- 
teminin mühüm tərkib hissəsi olması və bu 
fəaliyyətin insan kapitalının inkişaf etdirilməsinə, 
eləcə də ölkənin iqtisadi artımına münbit şərait 
yaratması təsbit olunub. Müəyyən olunub ki, 
yüksək keyfiyyətli və cəmiyyətin hazırkı ehti- 
yaclarına yönəlmiş, iqtisadi artıma hədəfələnmiş 
tədqiqat nəticələrinin əldə olunması üçün 
universitetlərin dövlət və özəl sektorla daha 
dərindən əməkdaşlıq etməsi təmin olunmalıdır. 
Universitetlərin tədqiqat layihələrinə böyük 
firmaları, sənaye və startap şirkətləri əhatə 
edən yeni tərəfdarların cəlb edilməsi də zəruri 
addım kimi qiymətləndirilir. Ümumilikdə, 
tədqiqat fəaliyyətinin inkişaf etdirilməsi üçün 
siyasi iradə, beynəlxalq əməkdaşlıq, dövlət və 
sənaye əməkdaşlığı, həmçinin sahələrarası 
əlaqələrin inkişaf etdirilməsi xüsusi önəm daşıyır. 
Bu cür çoxşaxəli əməkdaşlıq nəticəsində uni- 
versitetin tədqiqat fəaliyyəti bir sıra sferalarda 
sürətli və səmərəli inkişafın əldə edilməsi üçün 
münbit şərait yarada bilir. 

